

جامع مسجد اہل حدیث جڑول کھاڑک میں عظیم الشان جلسہ

مورخہ 19 فروری بروز منگل جامع مسجد اہل حدیث جڑول کھاڑک میں عظیم الشان جلسہ زیر صدارت رئیس الجامعہ منعقد ہوا جس میں مولانا محمد نواز چیمہ اور دیگر علماء نے خطاب کیا۔ جہلم سے رئیس الجامعہ کے ساتھ مفتی محمد شفیع، حافظ ابوبکر شفیع اور علی اسد مخی نے شرکت کی۔

جامع مسجد یسین اہل حدیث چکی تحصیل پنڈی گھیب میں عظیم الشان کانفرنس

مورخہ 20 فروری بروز بدھ جامع مسجد یسین اہل حدیث چکی تحصیل پنڈی گھیب میں عظیم الشان کانفرنس زیر امارت رئیس الجامعہ منعقد ہوئی کانفرنس کی صدارت حافظ شیخ محمد اکرم مدنی نے کی، کانفرنس سے مولانا بنیامین عابد اور مولانا محمد نواز چیمہ کے علاوہ دیگر علماء نے بھی خطاب کیا۔ جہلم سے رئیس الجامعہ کے ساتھ مولانا قطب شاہ نے کانفرنس میں شرکت کی۔

جامع مسجد اہل حدیث پھمبل تحصیل گوجرخان میں عظیم الشان جلسہ

مورخہ 25 فروری بروز سوموار جامع مسجد اہل حدیث پھمبل نزد دولتالہ تحصیل گوجرخان میں عظیم الشان جلسہ منعقد ہوا جس میں مولانا سیف اللہ خالد ملتانی کے علاوہ دیگر علماء نے خطاب کیا۔ جناب محمد عثمان اور دیگر احباب کی خصوصی دعوت پر رئیس الجامعہ نے اس جلسہ میں شرکت کی۔

جامع مسجد اہل حدیث خورد میں عظیم الشان سیرت ساقی کوثر رحمۃ اللہ علیہ کانفرنس

مورخہ 2 مارچ بروز ہفتہ بعد نماز عشاء جامع مسجد اہل حدیث خورد میں عظیم الشان سیرت ساقی کوثر رحمۃ اللہ علیہ کانفرنس زیر صدارت رئیس الجامعہ منعقد ہوئی جس سے مولانا محمد حسین مدنی (کاموکی) مولانا محمد اکرم زاہد بھٹوی (گوجرانوالہ) قاری محمد یوسف راشد (گوجرانوالہ) اور حافظ محمد اکرام (ٹوبہ ٹیک سنگھ) نے خطاب کیا۔

موضع ڈھکواں ضلع چکوال میں مسجد کا سنگ بنیاد

مورخہ 8 مارچ بروز جمعہ عصر کی نماز کے بعد حاجی محمد جاوید کی خصوصی دعوت پر رئیس الجامعہ حافظ عبدالحمید عامر موضع ڈھکواں ضلع چکوال پہنچے۔ وہاں پر موجود احباب جماعت نے ان کا پر تپاک استقبال کیا۔

حاجی جاوید صاحب نے وہاں پر 6 کنال جگہ مسجد و مدرسہ کیلئے وقف کی، اس موقع پر رئیس الجامعہ نے مسجد کا سنگ بنیاد رکھا، جتنے بھی جماعتی احباب وہاں موجود تھے رئیس الجامعہ نے تمام سے ایک ایک اینٹ رکھوائی اور بعد میں دُعا فرمائی۔ اس موقع پر حضرت مولانا محمد ابرہیم سرپرست اعلیٰ مرکزی جمعیت اہل حدیث چکوال، ڈاکٹر عبدالقدیر ناظم اعلیٰ مرکزیہ چکوال، مولانا محمد عبداللہ، حاجی محمد شفیق اور دیگر جماعتی احباب موجود تھے۔ جہلم سے رئیس الجامعہ کے ساتھ مولانا قطب شاہ اور محمد الیاس ڈار نے شرکت کی۔

جامع مسجد اہل حدیث محلہ مستریاں میں عظیم الشان سیرت شافع محشر ﷺ کا نفرنس

مورخہ 18 مارچ بروز سوموار بعد از نماز عشاء جامع مسجد اہل حدیث محلہ مستریاں میں عظیم الشان سیرت شافع محشر ﷺ کا نفرنس زیر صدارت رئیس الجامعہ منعقد ہوئی جس میں حضرت مولانا قاری محمد اکرم زاہد بھٹوی صاحب اور قاری محمد یوسف راشد صاحب نے خطاب فرمایا۔

جامع مسجد اہل حدیث سوہاؤہ میں عظیم الشان جلسہ سیرت النبی ﷺ

مورخہ 19 مارچ بروز منگل بعد از نماز مغرب جامع مسجد اہل حدیث سوہاؤہ میں عظیم الشان جلسہ سیرت النبی ﷺ زیر صدارت رئیس الجامعہ منعقد ہوا۔ اسٹیج سیکرٹری کے فرائض مولانا قطب شاہ نے سرانجام دیئے۔ جامعہ کے طلبہ محمد شاہد، ذیشان عباسی اور محمد سلیمان نے حمد و نعت پیش کی۔ جلسہ سے مولانا اکرم شاکر (ٹیکسلا) مولانا محمود الحسن غضنفر (چکوال) اور حضرت مولانا سید عتیق الرحمن شاہ محمدی (خطیب واہ کینٹ) نے خطاب فرمایا۔ آخر میں مولانا محمود الحسن غضنفر کی دُعا سے یہ پروگرام اختتام پذیر ہوا اور دُعا کے بعد حافظ شیخ زبیر عمر اور ان کے برادران شیخ عبید اللہ اور شیخ محمد عمیر نے شرکاء کی ضیافت کی۔

جامع مسجد مدنی اہل حدیث کھوہار ضلع گجرات

مورخہ 23 مارچ بروز ہفتہ جامع مسجد مدنی اہل حدیث کھوہار میں عظیم الشان جلسہ زیر صدارت رئیس الجامعہ منعقد ہوا۔ پروگرام کا آغاز حافظ عتیق الرحمن کی تلاوت سے ہوا۔ اسٹیج سیکرٹری کے فرائض میاں محمد الیاس نے سرانجام دیئے۔ جامعہ کے طلبہ حافظ محمد نعمان اور حافظ عبید اللہ نے حمد و نعت پیش کی۔ جلسہ سے رئیس الجامعہ حافظ عبدالحمید عامر اور مولانا احتشام الحق بھوپال خطیب گوجرانوالہ نے خطاب کیا۔

جامع مسجد دارالسلام اہل حدیث بھیلووال تحصیل پنڈدادنخان ضلع جہلم میں

عظیم الشان جلسہ سیرت النبی ﷺ

جامع مسجد دارالسلام اہل حدیث بھیلووال تحصیل پنڈدادنخان ضلع جہلم میں عظیم الشان جلسہ سیرت النبی ﷺ مورخہ 25 مارچ بروز سوموار منعقد ہوا جس کی صدارت رئیس الجامعہ حافظ عبدالحمید عامر نے کی۔ جلسہ کا آغاز تلاوت قرآن مجید سے ہوا اور جامعہ کے طالب علم محمد شاہد نے حمد و نعت پیش کی۔ اسٹیج سیکرٹری کے فرائض مولانا محمد شہباز نے سرانجام دیئے۔ جلسہ سے مولانا قطب شاہ، مولانا محمد اکرم زاہد بھٹوی اور حضرت مولانا سیف اللہ خالد ملتانی نے خطاب کیا۔ رئیس الجامعہ کے صدارتی و دعائیہ کلمات سے یہ پروگرام تکمیل پذیر ہوا۔

جامع مسجد فہد اہل حدیث مدینہ ٹاؤن جہلم میں عظیم الشان جلسہ سیرت النبی ﷺ

مورخہ 27 اپریل بروز ہفتہ بعد نماز عشاء جامع مسجد اہل حدیث مدینہ ٹاؤن میں عظیم الشان جلسہ سیرت النبی ﷺ زیر صدارت رئیس الجامعہ منعقد ہوا۔ پروگرام کا آغاز قاری محمد صفدر (خطیب مسجد ہذا) کی تلاوت سے ہوا۔ حمد و نعت جامعہ کے طلبہ ذیشان عباسی اور محمد شاہد نے پیش کی۔ اسٹیج سیکرٹری کے فرائض حافظ ذیشان جہلمی معلم جامعہ نے سرانجام دیئے۔ جلسہ سے محمد ابتسام (مدینہ ٹاؤن)، مولانا قطب شاہ اور مولانا احتشام الحق بھوپال (خطیب گوجرانوالہ) نے خطاب کیا۔ آخر میں رئیس الجامعہ کے صدارتی اور دعائیہ کلمات سے یہ پروگرام اختتام پذیر ہوا۔

مسجد اہل حدیث رانیوال سیداں ضلع گجرات کا افتتاح

مورخہ 28 اپریل بروز اتوار مسجد اہل حدیث رانیوال سیداں کا افتتاح ہوا۔ اس موقع پر رئیس الجامعہ حافظ عبدالحمید عامر نے مساجد کی اہمیت کے موضوع پر عالمانہ و فاضلانہ درس ارشاد فرمایا، مدیر الجامعہ حافظ احمد حقیق بھی موجود تھے۔ اس پروگرام کے مہمان خصوصی سید حاجی افتخار شاہ تھے۔

جناب سید ثناء اللہ شاہ نے اس مسجد کی تعمیر کے مقاصد بیان کئے اور کہا کہ یہ مسجد میرے مرحوم بھائی پروفیسر سید ضیاء اللہ شاہ کیلئے صدقہ جاریہ ہے۔ حاضری کے لحاظ سے یہ پروگرام انتہائی کامیاب رہا مسجد لوگوں سے کھچا کھچ بھری ہوئی تھی اور سید ثناء اللہ شاہ کی رہائش گاہ پر عورتیں بھی کافی تعداد میں موجود تھیں۔ رئیس الجامعہ کی دعا سے یہ پروگرام تکمیل پذیر ہوا اور آخر میں شرکاء کی پُر تکلف ضیافت کی گئی۔